



# नेपाल गजेट

## भाग १

श्री ५ को सरकारद्वारा प्रकाशित

खण्ड १४] काठमाडौं, आषाढ १६ गते २०२१ साल [अतिरिताङ्क ४

### राष्ट्रिय पञ्चायत सचिवालयको सूचना

श्री ५ महाराजाधिराजबाट राष्ट्रिय पञ्चायतको चतुर्थ अधिवेशनलाई ०२१ साल आषाढ १६ गते रोज २ का दिन बक्सेको सम्बोधन सर्वसाधारणको जानकारीको लागि प्रकाशित गरिएको छ ।

## शाही-सम्बोधन

स्वस्तिश्री गिरिराजचक्रवृद्धामणि नरनारायणेत्यादि विविध विलुप्तावली विराजमान भानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अतिप्रवल गोरखा दक्षिणबाहु महाधिपति अतिरथी परम सेनाधिपति श्री श्री श्री श्रीमन्महारजाधिराज महेन्द्र वीर विक्रम शाह देव देवानाम् सदा समर विजयिनाम् ।

राष्ट्रिय पञ्चायतका अध्यक्ष तथा सदस्यहरू,

जन-भावना र जन-आकांक्षा अनुरूप स्थापना भएको पञ्चायत व्यवस्थाले आज जनजीवनमा गहिरो स्थान लिई गएको छ । थोरै समयमा नै यस व्यवस्थाले गर्न सकेको

(१)

आधिकारिकता मुद्रण ~~क्रमांक~~ भागबाट प्रमाणित गरिएपछि मात्र लागु हुनेछ।

प्रगतिबाट यो व्यवस्था नै देशको निमित्त उपयुक्त छ र यस व्यवस्थाबाट नै देशमा एउटा प्रजातान्त्रिक, जागहक र प्रगतिशील समाजको स्थापना गर्न सकिन्छ भन्ने कुरा स्पष्ट हुँदै आएको छ । यस व्यवस्था अन्तर्गत भएका कार्यहरूको फलस्वरूप देशवासीहरूमा राष्ट्र-निर्माण र एकताप्रतिको आफ्नो कर्तव्य र उत्तरदायित्वप्रति नयाँ चेतना र उत्साह उत्पन्न हुँदै गएको छ र विभिन्न तहका पञ्चायतहरूद्वारा स्थानीय स्तरमा रहेका श्रम र साधन-हरूको विकास कार्यमा उत्साहवर्धक रूपले परिचालन भइरहेको छ । पञ्चायतहरूलाई अझै सुव्यवस्थित र विकासोन्मुख गराउन मेरो सरकार प्रयत्नशील छ ।

पञ्चायत व्यवस्था अन्तर्गत शक्तिको विकेन्द्रीकरण गरी शासनको प्रत्येक तहमा जन प्रतिनिधिहरूलाई सम्मिलित गरी प्रजातन्त्रको वास्तविक लक्ष्य हासिल गर्ने तर्फ भेरो सरकार अगाडि बढ्दैछ । प्रशासन व्यवस्थालाई कुन किसिमबाट क्रमशः विकेन्द्रीकरण गर्दै लैजान ठोक हुँच्छ भन्ने विषयमा सुन्नाव पेश गर्न हासीबाट राष्ट्रिय पञ्चायतका अध्यक्षको अध्यक्षतामा एउटा आयोगको गठन गरिबिकसेको कुरा सबैलाई विदितै छ । यसैको आधारमा विकेन्द्रीकरण तर्फ पहिलो कदम स्वरूप केही जिल्ला पञ्चायतहरूलाई परीक्षणको रूपमा प्रशासन सम्बन्धी अधिकांश अधिकारहरू सुम्प्त व्यवस्था मेरो सरकारले आगामी आधिक वर्षमा गर्ने भएको छ र उक्त परीक्षणको ननीजा हेरी क्रमशः अरू जिल्ला पञ्चायतहरूलाई पनि सो अधिकार प्रदान गरिरहै जानेछ । यस बाहेक, अरू जिल्लाहरूमा पनि प्रशासनको कार्यमा जनप्रतिनिधिहरूलाई सम्मिलित गराउन तथा प्रशासनलाई बढी सक्रिय, शुद्ध र जनसेवी बनाउन हरेक जिल्लामा एउटा जिल्ला समितिको गठन गरिएको छ । यसले गर्दा जिल्ला प्रशासन र पञ्चायतहरूमा बढी सामव्यवस्था आई प्रशासन यन्त्र बढी दक्ष र प्रभावकारी रूपले सञ्चालित हुन थालेछ ।

यसप्रकार, पञ्चहरूको काँधमा कार्य र जिम्मेदारीको बोक्ता अझै बढ्न गएको छ । यस बढ्दो जिम्मेदारीलाई सफलतापूर्वक बहन गर्नको निमित्त विभिन्न तहका पञ्चहरूले आफ्नो आचरण, नैतिकता, इमान्दारी, देशप्रेम र निःस्वार्थ कर्तव्यपरायणताको नयाँ आदर्शको स्थापना गर्नु परेको छ । मलाई विश्वास छ कि देशको सेवा गर्ने कटिवद्ध भएका पञ्चहरूले यस कुरालाई सदैव ध्यानमा राखी आफ्नो कर्तव्य-पथमादृढतापूर्वक लगाडि बढ्दै जानेछन् र पञ्चायत व्यवस्थाद्वारा एउटा गतिशील, विकासोन्मुख र सामाजिक न्यायमा आधारित नयाँ समाजको स्थापना गर्ने नेपाली मात्रको आकांक्षा फलीभूत हुनेछ ।

अन्तर्राष्ट्रिय सम्बन्धको क्षेत्रमा असल्गनताका सिद्धान्तहरूको अनुसरण गर्दै विश्वशान्ति कायम राख्ने र अन्तर्राष्ट्रिय सहयोगको भावनालाई बढाउँदै लैजाने नीतिअनुसार मेरो सरकारले विभिन्न अन्तर्राष्ट्रिय संस्थामा निरन्तर प्रयास गर्दै आएको छ र विश्वशान्तिको निमित्त सबौदो योगदान दिइरहेको छ । गत वर्ष मास्कोमा सम्पन्न भएको आंशिक पारमाणविक परीक्षण निषेध सञ्चयनका हस्ताक्षर गरी नेपालले आफ्नो विश्वशान्ति प्रतिको प्रेमको परिचय दिएको छ । औपनिवेशवाद तथा जातिवाद जस्ता विश्वशान्ति र अन्तर्राष्ट्रिय

सहयोगमा आइपर्ने बाधाहरूको मेरो सरकारले कडा विरोध गर्दै आएको छ र यी बाधाहरू हटाउन संशुक्त राष्ट्रसंघद्वारा गठित समितिहरूमा नेपालले पनि स्थान पाइरहेको छ । विश्वशान्तिको निमित्त नेपालले गरेको कारबाइले अन्तर्राष्ट्रिय मान्यता प्राप्त गर्दैछ तथा नेपालले आफ्नो जिम्मेदारीहरू प्रतिष्ठाका साथ निभाउँदै आएको छ । एशियाई-अफिकी राष्ट्रहरूको बीच पारस्परिक मेलमिलाप हुनु पर्ने आवश्यकताप्रति पनि नेपाल सबैत छ । यस सम्बन्धमा हालै कोलम्बोमा सम्पन्न असंलग्न राष्ट्रहरूको राजदूतस्तरीय प्रबन्ध बैठक तथा जाकार्तामा सम्पन्न अफिकी-एशियाई राष्ट्रहरूको मन्त्रिस्तरीय प्रबन्ध सम्मेलनमा नेपालका प्रतिनिधिहरूले भग लिई महत्वपूर्ण योगदान दिएको सबैलाई विदितै छ ।

हाम्रो वैदेशिक सम्पर्क र सम्बन्ध अझ विस्तृत हुँदैछ । गत वर्ष हामीबाट भारत तथा इजरायलको राजकीय भ्रमण र अरू केही राष्ट्रहरूको अनौपचारिक भ्रमण भयो । हालै हाम्रो पश्चिमी जर्मनीको राजकीय भ्रमण र अरू केही राष्ट्रहरूको अनौपचारिक भ्रमणले तो राष्ट्रहरू र नेपालको पारस्परिक सम्बन्धलाई अझ दृढ गरेको छ । नेपालले स्वागत गरेको विशिष्ट अतिथिहरूमा मित्र राष्ट्र पाकिस्तानका राष्ट्रपति महामहिम फील्ड मार्शल अयूब खाँ तथा मित्र राष्ट्र भारतका राष्ट्रपति महामहिम डाक्टर सर्वपल्ली राधाकृष्णनको नाम विशेष उल्लेख नीय छ । यसले नेपाल-पाकिस्तान मैत्री तथा नेपाल-भारत मैत्री सम्बन्धलाई अझ बलियो बनाएको छ । अन्तर्राष्ट्रिय क्षेत्रमा नेपालको बढ्दो वैदेशिक सम्पर्कलाई ध्यानमा राखी मेरो सरकारले आगामी आर्थिक वर्षमा केही अन्य नयाँ राजदूतावासहरू खोल्ने भएको छ ।

देशको आर्थिक विकासलाई द्रुततर गतिले अघि बढाउन चाहिने स्थिति तयार गर्ने लक्ष्य भएको त्रि-वर्षीय योजनाको कार्यन्वयनमा विभिन्न कारणहरूले गर्दा आशा गरे जस्ति लक्ष्य प्राप्त गर्न नसके तापनि गत दुई वर्षमा भएको प्रगति पहिलेको भन्दा धेरै सन्तोषजनक छ । हाम्रो लक्ष्य प्राप्तिको मार्गमा अनेकों कठिनाइहरू अझ विद्यमान छन् । यातायातको असुविधा, प्रशासकीय संगठन र कार्यविधिको अपर्याप्तता र समुचित तालीमको अभाव नै आज हाम्रो समक्ष उपस्थित मुख्य कठिनाइहरू हुन् । यी कठिनाइहरूलाई हटाउन मेरो सरकारले यथाशक्य प्रयत्न गरिरहेको छ । गत दुई वर्षको अनुभवबाट स्पष्ट देखिएको छ कि हाम्रो देशमा योजनावद्वा कार्यप्रणालीले राम्रो जग हालिसकेको छ । यसले गर्दा आगामी योजनाहरूको तर्जुमा, सञ्चालन र कार्यन्वयनमा अहिलेको भन्दा बढी प्रगति हुने आशा छ । आगामी आर्थिक वर्ष त्रि-वर्षीय योजनाको अन्तिम वर्ष हो । वर्तमान योजनाभन्दा विस्तृत तथा बढी वैज्ञानिक अर्को योजना तर्जुमा गर्ने कार्य प्रारम्भ भइसकेको छ ।

किसानहरूलाई सुरक्षित गर्ने, उनीहरूलाई आफ्नो परिश्रमको समुचित फल प्राप्त गराउने, उनीहरूलाई शोषणबाट छुटाउने तथा देशको पूँजीलाई कृषिबाट उद्योगतर्फ क्रमशः परिचालित गर्ने उद्देश्यले हामीबाट जारी गरिबक्सेको कृषि सम्बन्धी नयाँ व्यवस्था ऐन,

२०१६ लाई परीक्षणको रूपमा तीन जिल्लाहरूमा मेरो सरकारले कार्यान्वित गरिरहेको छ । भूमि सुधारको क्षेत्रमा कानून बनाएर मात्र काम सम्पन्न नभई कानूनको वास्तविक लक्ष्य र भावनाअनुसार कानूनलाई कार्यान्वित गर्नु आवश्यक छ । तसर्थ मेरो सरकारले उक्त ऐनको परीक्षणात्मक प्रयोग गरेको हो । यस सम्बन्धमा सन्तोषजनक ढङ्गले काम भएको छ । परीक्षणबाट प्राप्त भएको अनुभवको आधारमा भूमि सुधार सम्बन्धी कार्यलाई कसरी र कहिलेसम्म देशव्यापी रूपमा विस्तृत गर्न सकिन्छ भन्ने कुराको योजना बनाई कार्य प्रारम्भ गरिने भएको छ ।

विकासोन्मुख देशले प्रारम्भिक अवस्थामा विदेशी सहायतामा निर्भर गरे तापनि क्रमशः आफ्नो देशभित्र उपलब्ध साधनहरूको परिचालन गरी विकास कार्यमा तीव्रगति ल्याउनु पर्ने आवश्यकता छ । अतः मेरो सरकारले विदेशी सहायता माथिकोपरावलम्बन क्रमशः घटाउँदै लैजानेतर्फ प्रयास गर्दैछ । यस प्रयासको फलस्वरूप नै मेरो सरकारले देशको इतिहासमा सर्वप्रथम वास्तविक संयमितता र मितव्ययिता ल्याउन सकेको सफलता यस आर्थिक वर्षको बजेटमा प्रतिविम्बित भएको छ । विकासको खर्चमा मित्र राष्ट्रहरूबाट सहायता स्वरूप ६८ प्रतिशत प्राप्त भएकोमा आफ्नै साधानहरूबाट ३२ प्रतिशत बेहोर्न सक्ने स्थितिमा पुगिएको छ । तर यत्तिकैमा सन्तोष गर्ने वेला छैन । राजस्वको बढ्दि गराउनाको साथै अनावश्यक खर्चहरू घटाउँदै लगी विकास कार्यमा अझ बढी लगानी गर्न सकिने अवस्था ल्याउन मेरो सरकारले निरन्तर प्रयास जारी राख्ने छ ।

अरू माथिको हात्रो अवलम्बन क्रमशः घटाउँदै लैजान आन्तरिक साधनहरूको परिचालन हुनु अत्यावश्यक छ । सरकारी क्षेत्रमा विकासको निमित आवश्यक साधनहरू जुटाउन समय समयमा मेरो सरकारले आवश्यक कदमहरू उठाउँदै आएको छ । प्रशासनमाथि विशेष बोझ नपर्ने गरी समानता र सरलताको आधारमा करहरू बढी व्यावहारिक तुल्याउनमा विशेष जोड दिईदैछ र भविष्यमा पनि यही नीति कायम रहने छ । हाल कर प्रशासनमा सुधार हुँदै जानाले र साथै देश विकास प्रति जनताको बढ्दो रुचिको फलस्वरूप करबाट आउने आयमा बढ्दि हुँदै गएको छ ।

अल्पकालीन ऋणहरू घटाउँदै गई आन्तरिक तथा विदेशी दीर्घकालीन ऋणहरू उठाउनेमा जोड दिने मेरो सरकारको नीतिछ । तसर्थ यस वर्षदेखि सर्वप्रथम दीर्घकालीन आन्तरिक ऋणहरू उठाउने काम प्रारम्भ गरियो । मेरो सरकारद्वारा जारी गरिएको विकास ऋण-पत्रहरूप्रति देशवासीबाट देखाइएको व्यापक सहयोग अत्यन्त उत्साहवर्धक छ । त्यसबाट देशवासीहरूमा राष्ट्र-निर्धारण प्रतिबढी चेतना जागृत भएको देखिन्छ । यस्ता दीर्घकालीन ऋणहरूले गर्दा देशमा छरिएका सानातिना बचतहरू एकत्रित भई देशको विकास कार्यको निमित आर्थिक साधन जुङ्न सक्ने अवस्थाको सृजना हुँदैछ । देशलाई परावलम्बनबाट मुक्त गरी आफ्नै खुट्टामा उभिने स्थिति ल्याउने दिशातर्फ यो एउटा ठोस कदम हो ।

मित्र राष्ट्रहरूको सहायताबाट सञ्चालन भएका आयोजनाहरू सम्पन्न हुँदै गएपछि राजस्वबाटै खर्च चलाउने गरी त्यस्ता कतिपय रकमहरू साधारण तरफको बजेटमा क्रमशः सार्वे जामेतिर मेरो सरकार दस्तचित्त छ । यस्ता सम्पन्न भएका आयोजनाहरूबाट देशको उत्पादनमा बृद्धि हुन गई राजस्वसमेत बढ्न जानेछ । यी सबै कुराको विचार गर्दा हात्रो आर्थिक प्रशासनमा क्रमिक रूपले सुधार आई अरु विकसित राष्ट्रहरूको दाँजोमा शिरसम्म उठाउने स्थितिमा पुग्न सकल भएका छौं भन्ने मेरो धारणा छ । तर आर्थिक विकासको निमित्त सरकारी व्ययमा संभवितता र मितव्ययिता मात्र ल्याएर पनि पुग्दैन । औपेक्यको विश्लेषण हुरु तथा हिसाब-किताब पनि ठोकसित राखिनु नितान्त आवश्यक भएकोले त्यसतर्क पनि मेरो सरकारले ध्यान दिँदै गएको छ । वार्षिक आय-व्यय विवरणलाई अरु वास्तविक तुल्याउनमा मेरो सरकारले आगामी वर्षहरूमा विशेष ध्यान दिँदै जानेछ ।

विकास कार्य अनुरूप देशको आर्थिक तथा मौद्रिक स्थिति दुवैमा साथसाथै सुधार हुन पर्दछ भन्ने कुरामा दुईमत हुन सक्दैन । देशको केन्द्रीय बैड्को रूपमा नेपाल राष्ट्र बैड्कुले बढी प्रभावकारी रूपले काम गर्न सक्ने तुल्याउन मेरो सरकारले विभिन्न कदमहरू उठाएको छ । देशमा द्विनुशा प्रथा रहनाले आर्थिक विकासमा वाधा पुग्ने भएकोले नेपाल अधिराज्यमा क्रमशः द्वीमुद्रा प्रथालाई हटाउँदै लैजान यसै आर्थिक वर्षभित्र विदेशी विनिमय सम्बन्धी नयाँ ऐन लागू गरिएको छ । क्रमिक रूपले आगामी वर्षहरूमा देशको अवस्था अनुरूप मौद्रिक स्थिति सुदृढ गर्नामा मेरो सरकारले आवश्यक कदमहरू चाल्दै जानेछ ।

अन्तर्राष्ट्रिय प्रभाव, विकासोन्मुक्त अवस्था तथा अरु समस्याहरू, जस्तो देशभित्र आन्तरिक यातायातको कठिनाइ आदिले गर्दा नेपालमा पनि दैनिक उपभोगका वस्तुहरूको मूल्य बढ्दै गएको विगत केही वर्षदेखि यता अनुभव हुँदैछ । मेरो सरकारले मूल्य स्तरलाई आवश्यक नियन्त्रणमा राख्न केही अल्पकालीन कदमहरू उठाइसकेको छ र आवश्यकतानुसार अरु कदमहरू पनि उठाउने छ । यस सम्बन्धमा आर्थिक, मौद्रिक तथा प्रशासकीय विभिन्न इष्टिकोणबाट दीर्घकालीन योजनाहरू चाँडै नै तयार भई कार्यान्वित हुनेछन् । आवश्यक वस्तुहरूको प्राप्ति र न्यायोचित वितरण सुपथ मूल्यमा हुन सक्ने व्यवस्थाहरू अपनाउनु मेरो सरकारले आफ्नो कर्तव्य सम्झेको छ । यसै दृष्टिले पहिलो कदमको रूपमा नेशनल ट्रेडिङ्ग कर्पोरेशनद्वारा केही आवश्यक वस्तुहरूको बिक्री हुने व्यवस्था गरिएको छ ।

कृषकहरूको आर्थिक तथा सामाजिक स्थितिमा सुधार ल्याउने उद्देश्यले कृषि व्यवसायमा अध्ययन, तालीम र प्रसारका कार्यक्रमलाई प्रमुख रूपमा कार्यान्वित गराउने मेरो सरकारको नीति रहेहो छ । कृषि व्यवसायमा परम्परादेखि चलिआएको जमीनमाथिको बसोवासको समस्या क्रमशः समाधान हुँदै जानेछ । हाल नवलपुरमा सहकारिताको आधारमा पुनर्वास योजनाको कार्य सञ्चालन गरिएको छ र यसै गरी अन्यत्र पनि पुनर्वास योजना कार्यान्वित गर्न नीति छ । यसरी खाद्यान्न उत्पादनमा बृद्धि गर्न, उद्योग धन्दालाई कच्चा माल उपलब्ध गर्न,

विदेशी व्यापार बढाउन तथा साधारणतः जनताको जीवनस्तर उचाल्न कृषि विकासमाथि मेरो सरकारले जोड दिँदै जानेछ ।

जनतालाई आफ्नो आर्थिक उन्नतिका लागि आकै प्रयत्न गर्न समर्थ तुल्याउने उद्देश्यले मेरो सरकारले सहकारितालाई विशेष प्रोत्साहन दिने नीति अपनाएको छ । यस सम्बन्धमा सहकारी संस्थाहरूको संख्यामा मात्र बृद्धि नगरी तिनौहरूलाई बढी सुदृढ र प्रभावकारी बनाउने तर्फ बढी ध्यान दिइने छ । भूमि सुधार योजनालाई प्रभावकारी ढङ्गले लाग गर्न तथा सहकारी संस्थाहरूलाई ऋण पनि बढी सुलभ गराउने उद्देश्यले हालै सहकारी बैंकको स्थापना पनि भइसकेको छ ।

वनको संरक्षण र संबर्धन गर्न मेरो सरकारले विभिन्न कदमहरू उठाउँैछ । साथै पहाडी क्षेत्रमा रहेका वनलाई पञ्चायतको संरक्षणमा दिने मेरो सरकारले निर्णय गरेको छ । वनको उद्योगको विकास गर्दै लैजाने नीतिअनुसार यस आर्थिक वर्षभित्र केही सँ-विलहरूको स्थापना गरी सकिएका छन् र यस्तै अरु उद्योगहरूमा कागज, प्लाइउड, खयर र रोजन टपिनटाइनको कारखानाको स्थापना गर्ने कार्यक्रम निश्चित गरिएको छ । वनको उत्पादनमा बृद्धि गर्न वनस्पति उद्यानको स्थापना, हर्वल ट्रेनिङ्झ कार्यको संस्थापना जस्ता कार्यहरूसमेत यसै आर्थिक वर्षभित्र सम्पन्न भएका छन् ।

सर्वसाधारण जनतालाई आवश्यक हुने उपभोगका वस्तु तथा आर्थिक विकासको लागि आधारभूत वस्तु देशभित्र नै उत्पादन गर्ने उद्देश्यले सरकारी क्षेत्रमा थालिएका उद्योगधन्दामा निर्माणिको काम सन्तोषजनक रूपले प्रगति गर्दैछ । विभिन्न मित्र राष्ट्रहरूबाट औद्योगिक विकासको निमित्त सहायता प्राप्त हुँदै छ । आगामो आर्थिक वर्षमा सरकारी क्षेत्रमा चिनी, सिगरेट तथा जुता उद्योगहरूको उत्पादन प्रारम्भ गरिने छन् र केही गैरसरकारी क्षेत्रमा पनि उत्पादन प्रारम्भ हुने आशा छ । गैरसरकारी क्षेत्रमा उद्योगधन्दालाई प्रोत्साहन दिन नेपाल औद्योगिक विकास कर्पेरिशनबाट यस वर्ष प्राविधिक तथा आर्थिक सहायता बढी मात्र मा उपलब्ध गराइएको छ । देशको बढ्दो उद्योगको फाइदाको निभित कम्पनी ऐनमा आवश्यक सुधार र नवीकरण-समेत चांडै नै गरिने छ ।

नेपाल जस्तो पूँजी-संकलन कम भएको देशमा साना उद्योगहरू विशेष रूपले उपयुक्त छन् र यिनमा नै नेपाली उद्योगपतिहरूले बढी भाग लिन सक्तछन् । साना र ग्रामीण उद्योगको विकासको निमित्त चाहिने शिल्प ज्ञानको शिक्षा दिने काम सम्पन्न हुँदै छ र मेरो सरकारले यस्तो उद्योगबाट हुने उत्पादनको बेचबिखनको सहायत बढाउने तर्फ पनि विशेष ध्यान दिनेछ ।

भूपरिवेष्ठित देश भए तापनि निर्यात व्यापारमा अनेकता त्याई देशक, क्रप शक्ति बढाउन मेरो सरकारले छिमेकी भारत, पाकिस्तान र गणतन्त्र चीनसंग व्यापार सञ्चय सम्पन्न गरी व्यापार विकसित तुल्याउने सम्बन्धमा वातहरू गरिरहेको छ । साथै अरु क्रतिपय देशहरूसित समेत व्यापार सम्बन्ध स्थापित गर्ने विषयमा वार्ता हुँदैछ । दैनिक उपभोगका वस्तुहरूको

उत्पादन गर्ने । उद्योगधन्दाहरू क्रमशः अधिराज्यभित्र नै स्थापना गरी सकेसम्म विकासको निम्नि पूंजीगत वस्तुहरू मात्र बाहिरबाट पैठारी गर्ने मेरो सरकारको नीति आगामी वर्षहरूमा कायम रहने छ ।

देशको एक कुनादेखि अर्को कुनासम्म छरिएर रहेको विभिन्न जल साधनहरूको सदृपयोग गर्न सकेना थोरै समझित्र नै देश उन्नतिशील तथा समृद्धिशाली बनेछ भन्ने उद्देश्यले सम्बन्धित विभिन्न आयोजनाहरू कार्यान्वित गरिरहेछन् र यिनमा भएको प्रगति उत्साहबर्धक छ । भविष्यमा हुने विभिन्न सिचाई तथा जल विद्युत् योजनाको परिकल्पनाको निम्नि दृढ आवार हुने गरी देशभरिका सतह तथा भूगर्भीय जलस्रोतहरूको सर्वेक्षण तथा तथ्याङ्क सङ्कलन गर्ने कार्यक्रम पनि हुँदैछ ।

मेरो सरकारले योजनाबद्द आर्थिक विकासको निम्नि यातायातको साधनको साथै विद्युत् शक्तिमा बृद्धि गर्ने कार्यक्रमलाई प्राथमिकता दिएको छ । कर्णाली आयोजना अन्तरगत जल-विद्युत् शक्ति उत्पादन गर्ने क्षमताको सर्वेक्षण कार्य संशुक्त राष्ट्र संघको विशेष सहायता कोषबाट प्रायः सम्पूर्ण भैसकेको छ । विद्युत् शक्ति बढी मात्रामा उपलब्ध गर्ने विभिन्न स्थानहरूमा भै-रहेको काम सन्तोषप्रद छ र आगामी वर्षहरूमा पनि आफ्नो लक्ष्यअनुसार मेरो सरकारले विद्युत् शक्ति बढाउने काममा प्रगति गर्दै जानेछ ।

मुलुकको सर्वतोमुखी विकासमा यातायात तथा सञ्चारको स्थान महत्वपूर्ण हुने हुनाले यातायात तथा सञ्चारका साधनहरूको विस्तार गर्ने कार्यक्रमलाई अग्राधिकार दिने मेरो सरकारको नीति छ । यस नीतिअनुसार विभिन्न जिल्लाहरूमा सडक निर्माण आयोजनाहरू कार्यान्वित हुँदैछन् । देशको आर्थिक विकासको निम्नि मैरुदण्ड स्वरूप रहने पूर्व-पश्चिम राजमार्गको कार्यमा पनि स्थानीय जनताको हार्दिक सहयोगको फलस्वरूप राम्रो प्रगति भएको छ । देशको आर्थिक व्यवस्था त्रुदृढ गराउन तथा राष्ट्रियताको अभिबृद्धि गर्नसमेत यस राजमार्गको विशेष स्थान छ । राष्ट्रको निम्नि सर्वोपरी महत्व राख्ने यस राजमार्ग निर्माणमा हाम्रो अनुरोधमा यसका केही भौगहरूको निर्माणमा सहायता गर्न अग्रसर भएका मित्र राष्ट्र चीन र सोवियत रूस विशेष घन्यवादका पात्र छन् । मित्र राष्ट्र चीनको सहायताबाट हुने काठमाडौं-कोटारी राजमार्ग निर्माण कार्य पनि निर्धारित लक्ष्यअनुसार भइरहेको छ । आगामी वर्षमा प्रारम्भ गरिने मुद्य कार्यहरूमा मित्र राष्ट्र भारतको सहायताबाट हुने मुनौली-पोखरा राजमार्गको निर्माण विशेष उल्लेखनीय छ । यी दुवै राजमार्गहरू पनि देशको आर्थिक विकासमा निकै सहायक हुनेछन् ।

हाम्रो जस्तो पहाडी मुलुकमा भौगोलिक कारणले गर्दा सबै ठाउँमा सडकहरू बनाउन गाहो एवं प्रशस्त समय लाग्ने भएकोले हवाइ सेवा बृद्धि गर्ने तरा भैरहेको सेवामा अझै सुधार गर्ने मेरो सरकारको नीति छ । यस नीतिअनुसार भइरहेका सुविधाहरूलाई बढी दक्ष तुल्याउन र बढी जिल्लाहरूलाई हवाइ मार्गद्वारा सुंबद्ध गराउन साना हवाइजहाजहरू उत्रिन सक्ने विमानधाटहरूको निर्माण गरिने छ ।

हवाइ सेवालाई अझ सुदृढ गरी विस्तार गर्ने उद्देश्यअनुसार रायल नेपाल एयर लाइन्स कर्मचारिणीलाई अरु संगठित गर्नेतर्फ कार्य भइरहेछ । हवाइजहाजको कमीलाई पूरा गर्ने हवाइजहाजहरू खरीद गरी यसलाई पनि बढी जनोपयोगी काममा लगाउने व्यवस्था हुँदैछ ।

उपत्यकाभित्र मालसामान दुवानी गर्ने वर्तमान मांगलाई पुरानो रोप्चेबाट पूरा हुन नसकेकोले मित्रराष्ट्र अमेरिकाको सहायताबाट नयाँ रोप्चे तयार भई चालू भइसकेको छ ।

हुलाक व्यवस्थालाई सुदृढ गरी मुलुकको एक कुनादेखि अर्को कुनामा बस्ने देश-वासीहरूलाई सेवा उपलब्ध गराउने र त्यसलाई बढी व्यापक गराउने सरकारको नीति अनुसार नयाँ हुलाक खोल्ने, विस्तार गर्ने तथा हुलाक सेवालाई छिडो तथा बढी दक्ष गराउने आदि कार्यहरू हुँदैछन् ।

देशका सबै जिल्लाहरूमा आन्तरिक सम्पर्क स्थापना गर्ने र वाह्य जगत्संग सम्पर्क राख्न नयाँ टेलिकम्प्युनिकेशन सम्बन्धको स्थापना भएको छ । यसअनुसार दिल्ली र कलकत्ता मार्फत संसारको जुनसुकै देशसित पनि सम्पर्क राख्न सकिने छ । यसै गरी पाकिस्तानसंग पनि सीधा सम्पर्क राखी सोमार्फत पनि अन्य मुलुकहरूसंग सम्पर्क राख्न सम्भव हुने व्यवस्था गरिने भएको छ ।

भवन विभाग र सडक विभागको संगठनलाई देशव्यापी आवारमा कमशः सुसंगठित गरी निर्माणको काम अरु गतिशील गराउने तर्फ व्यवस्था गरिंदैछ । आगामी वर्षमा भवन विभाग अन्तर्गतको निर्माण क्षेत्रलाई अझ व्यापक गरिने छ ।

पर्यटन व्यवसायलाई विस्तार गर्ने ठाउँठाउँमा पर्यटक बङ्गला र सूचना केन्द्रहरू-समेत खोली पर्यटकहरूलाई विभिन्न सुविधा प्रदान गर्नेतर्फ कारबाई भइरहेछ ।

देशको सर्वतोमुखी विकासको लागि मेरो सरकारले शिक्षाको विभिन्न क्षेत्रमा गर्दै गएको प्रगति सन्तोषजनक छ । हाल भएको शिक्षाको सुविधालाई सुसंगठित तथा सुव्यवस्थित तुल्याउने उद्देश्यअनुसार शिक्षण संस्थाहरूको लागि शिक्षक तालीम गर्ने शैक्षिक सामग्री तथा किताबहरू तयार गर्ने, भवन निर्माण गर्ने आदिमा जोड दिइएको छ । निःशुल्क तथा अनिवार्य प्राथमिक शिक्षाको सकभर विस्तार गर्ने तर्फ प्रगति भइरहेको छ । आगामी आर्थिक वर्षसम्मा प्रत्येक गाउँ पञ्चायतमा कम-से-कम एक प्राथमिक पाठशाला स्थापना भइसक्नेछ । विद्यार्थीहरूलाई स्वावलम्बी र समाजको उत्पादनशील सदस्य बनाउने उद्देश्यले हाल अधिराज्यका ११ अञ्चलमा गरी १३ वटा बहुउद्देशीय विद्यालयहरू स्थापना भइसकेको छ । बाँकी रहेका अञ्चलहरूमा पनि आगामी आर्थिक वर्ष यस्ता विद्यालयहरू स्थापना गरिने छ । उच्च शिक्षाको स्तर बढाउने उद्देश्यले कलेजहरूको संख्यामा बढ्दि गर्नुभन्दा तिनीहरूको अवस्थामा सर्वाङ्गीण सुधार त्याउनभा मेरो सरकारले प्राथमिकता दिनेछ ।

पुरातात्त्विक अन्वेषणको क्षेत्रमा मेरो सरकारले आफ्नो प्रयत्न जारी राखेको छ र हालै लुम्बिनी क्षेत्रमा यस वर्ष उत्खनन् गर्दा आठौं र बाह्रौं शताब्दीका मन्दिरहरू तथा मौर्यकालीन महाभारतकालीन र पूर्व महाभारतकालीन सांस्कृतिक अवशेषहरू फेला परेका छन् ।

**स्वास्थ्य-**सेवाको क्षेत्रमा पनि हाल भएकै सुविधालाई सुसंगठित तथा सुव्यवस्थित गर्ने मेरो सरकारको नीति छ । हाल रहेका अस्पताल तथा स्वास्थ्य केन्द्रहरूलाई सुव्यवस्थित रूपमा राख्न भवन निर्माण गर्दै जानाको साथै अधिराज्य भरमा जन स्वास्थ्य सेवाको क्रमशः बृद्धि गर्दै लैजाने योजनाको आधारमा विभिन्न कार्यहरू हुँदैछन् । डाक्टर नभएका विभिन्न जिल्लाहरूका स्वास्थ्य केन्द्रहरूमा डाक्टर राखी चलाउने योजनाअनुसार यस साल पहाडी इलाकाका केही स्थानहरूमा डाक्टरहरू नियुक्त भएका छन् ।

स्वास्थ्य सहायक, सहायक स्वास्थ्य सेविका तथा धारुहरूसमेतको तालीम स्वदेशमै दिने नीतिअनुसार स्थापना भएको स्वास्थ्य सेवा तालीम केन्द्रसमेतबाट तालीम दिने कार्यक्रम चालू छ । विभिन्न संकामक रोगबाट जनतालाई बचाउन तथा अन्य रोगहरूको उपचारका लागि मेरो सरकारले बढी सुविधाहरू प्रदान गर्दैछ । यस आर्थिक वर्षनित्र नैपालमा पनि रेडक्स संस्थाको स्थापना भई यसलाई प्रोत्साहनको निमित्त केही आर्थिक सहायता पनि प्रदान गरिएको छ ।

शाही सेना आफ्ना कर्तव्य पालनमा राष्ट्रियता, देशभक्ति, इमान्दारी र अनुग्रामनप्रति जागरूक छन् । शाही सेनालाई अझ बढी दक्ष र आधुनिक बनाउन मेरो सरकार प्रयत्न-शील छ । साथै पुलिसलाई नागरिकहरूको सुरक्षा र सेवा गर्ने यस्तो रूपमा बढी कार्य कुशल र प्रभावकारी बनाउन तथा पुलिस संगठनमा जनताप्रति सेवा र शिष्टाचारको भावनालाई अझ बढी मात्रामा जागृत गर्ने मेरो सरकारले तालीम दिने आधुनिक यन्त्रहरूको व्यवस्था गर्ने आदि कदमहरू उठाउँदैछ ।

प्रशासन यन्त्रलाई देशको आर्थिक विकासको मार्ग पूरा गर्नेमा समर्थ तुल्याउन मेरो सरकार प्रयत्नशील छ । यसका लागि विभिन्न क्षेत्रहरूमा तालीमको व्यवस्था गर्ने तथा प्रशासकीय संगठनमा सुधार ल्याउन आवश्यक कदमहरू उठाइएका छन् ।

देशवासीहरूमा ऐन-कानूनबाटा उनीहरूलाई प्रदत्त अधिकारको रास्तो जानकारी नभई तथा कर्मचारीहरूमा पनि कानूनअनुसारको उत्तरदायित्वको रास्तो बोध नभई देशमा कानूनी राज्यको स्थापना गर्ने उद्देश्य पूरा हुन सक्दैन । अतः यस कुरालाई ध्यानमा राखी मेरो सरकारबाटा देशमा हाल प्रचलित विभिन्न ऐन-कानूनहरूलाई एकत्रित र बर्गीकरण गरी प्रकाशित गरिनाका साथै विभिन्न ठाउँहरूमा कानून गोष्ठीको समेत जारीजना गरिएको छ ।

देशको आर्थिक व्यवस्थाको निमित्त विवराष्ट्र तथा अन्तर्राष्ट्रिय संस्थाहरूबाट बढी सहायता प्राप्त हुँदै आएको कुरा बडो उत्साहवर्धक छ । यस बढी सहायताको निमित्त ती सबै राष्ट्र र संस्थाहरू हाज्रा व्यवादका पात्र छन् ।

यस ब्रकार राष्ट्रिय पञ्चायतको स्थापना भएको पहिलो वर्षमा राष्ट्रियो प्रगतिको यार्गमा अवेकौं आधाहरु छँडाछैंदै पनि विभिन्न क्षेत्रहरूमा सन्तोषजनक प्रगति भएको छ । यो प्रगति राजनीतिक प्रबारको आधारमा नभई देशको वास्तविक आवश्यकता र क्षमताको आधारमा हुन सकेको हो । खास गरी पञ्चायत व्यवस्थाले देशबासीहरूमा उत्पन्न गरिको एकता र जागृतिले मर्दी देश विकासको गति तीव्रतर हुँदै गएको अनुभव सबैले गरे जस्तो मलाई लाग्छ । तर आपनो लक्ष्य हासिल गर्न हामीले अझ लामो र कठीन बाटो पूरा गर्नु परेको छ । यसको निम्नि समस्त देशबासीहरूमा राष्ट्रिय एकता, अनुशासित कर्तव्य-परायणता तथा उत्तरदायित्वको भावना उत्पन्न भई सबैले अझै बढी मात्रामा परिश्रम गर्ने आवश्यकता छ । यस कानूनमा हामी प्रत्येक नेपालीको ठूलो जिम्मेदारी छ । राष्ट्रिय पञ्चायतका सबै सदस्यहरूले पनि यस दिवातर्फ ब्रह्मी प्रथत्नशील हुने आवश्यकता छ । पञ्चायत-व्यवस्थाको सबभन्दा माथिल्लो तहमा रहेको यस सभामा देशको वास्तविक स्थितिलाई ध्यानमा राखी सोही आधारमा सदस्यहरूले राष्ट्रियित्वको एक मात्र दुष्टिहोणलाई अपनाहर अपनो कर्तव्य-पालन गर्ने पर्ने कुरा यहाँ उपस्थित सबैले बुझन परेको छ ।

जय नेपाल ।

आज्ञाले—  
सुखुरप्रसाद शाह,  
राष्ट्रिय पञ्चायतका सचिव ।

श्री ५ को सरकारको छापाखानामा मुद्रित ।

आधिकारिक मुद्रण विभागबाट प्रमाणित गरिएपछि मात्र लागु हुनेछ ।